

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА І ПРЭЗІДЫУМА ВЯРХОЎНАГА СОВЕТА БССР

№ 117

(7558)

СУБОТА

11

СНЕЖНЯ

1943 г.

Цана 20 кап.

Ніякая сіла ў свеце не можа перашкодзіць нам знішчаць германскія арміі на сушы, іх падводныя лодкі на моры і разбураць іх ваенныя заводы з паветра. Наша наступленне будзе бязлітасным і нарастаючым.

(З Дэкларацыі Канферэнцыі Кіраўнікоў трох Саюзных Дзяржаў—Рузвельта, Сталіна, Чэрчыля)

ГІСТАРЫЧНЫЯ РАШЭННІ ТРОХ САЮЗНЫХ ДЗЯРЖАЎ

У Тэгеране адбылася Канферэнцыя кіраўнікоў трох саюзных Дзяржаў, на якой паміж СССР, Злучанымі Штатамі Амерыкі і Англіяй дасягнуты пагадненні выключнай важнасці.

Апублікаваны ў газеце «Совецкая Беларусь» за 8 снежня гэтага года дакументы Канферэнцыі маюць гістарычнае значэнне. Гэтыя рашэнні накіраваны на хутчэйшы разгром гітлераўскай Германіі, яны маюць вялікае значэнне для лёсу ўсяго чалавецтва.

За час вайны адбылося некалькі сустрэч і нарад віднейшых палітычных і ваенных дзеячоў вялікіх дэмакратычных дзяржаў, якія ўзначальваюць барацьбу Аб'яднаных нацый супроць гітлераўскай Германіі і яе васалаў.

З ходам вайны на канферэнцыях і нарадах выкоўвалася агульнасць разумення мэт і задач у барацьбе з агульным ворагам—фашыскай Германіяй. Ход вайны ўказваў на неабходнасць агульных дзеянняў ва ўсё больш узрастаючых памерах для разгрому ворага. Усё гэта прывяло тры самыя вялікія дзяржавы свету да яшчэ больш цеснага супрацоўніцтва.

Аб'яднаныя дзяржавы ў вайне супроць гітлераўскай Германіі імкнуліся да найбольш поўнай каардынацыі дзеянняў, ажыццяўлення ўзгодненых баявых аперацый. І толькі ў такім напрамку развіваліся адносіны паміж дзяржавамі англа-совецка-амерыканскай кааліцыі.

Чырвоная Армія наносіла і наносіць удар за ударам па нямецка-фашысцкіх акупантах. Войны Чырвонай Арміі сілай і магутнасцю савецкай зброі знішчылі мільёны нямецкіх садат і афіцэраў, скрамалі дзесяткі тысяч самалётаў, танкаў, гармат, мінамётаў і іншай вайсковай тэхнікі ворага.

Чырвоная Армія выгнала гітлераўскіх нягоднікаў з велізарнай тэрыторыі, якая была ім захоплена, і гоніць нямецкіх акупантаў усё далей на захад. Баявыя дзеянні Чырвонай Арміі былі падтрыманы баявымі дзеяннямі нашых саюзнікаў у Паўночнай Афрыцы, у басейне Міжземнага мора і ў Паўднёвай Італіі.

Поспехі Чырвонай Арміі і нашых саюзнікаў паскорылі ход вайны, яшчэ больш замацавалі баявое садружства Аб'яднаных

нацый і наблізілі перамогу над гітлераўскай Германіяй.

Зараз, у ходзе ваенных дзеянняў супроць нямецка-фашысцкіх захопнікаў, настаў момант, калі прэзідэнт ЗША, правадыр народаў СССР і глава англійскага ўрада ўпершыню сабраліся разам для вырашэння карэнных пытанняў вайны і міру. За круглым сталом на працягу чатырох дзён абменьваліся думкамі і прымалі рашэнні самых выдатных дзяржаўных дзеячых нашага часу, дасягнуўшы поўнай дагаворанасці і па пытаннях выдзялення вайны, і па ўважнейшых пытаннях пасляваеннага ўстройства свету.

Выдатныя людзі нашай эпохі Сталін, Рузвельт, Чэрчыль на Канферэнцыі ў Тэгеране абмеркавалі пытанні вайны супроць Германіі, а таксама рад іншых важных палітычных пытанняў. Канферэнцыя прыняла Дэкларацыю аб сумесных дзеяннях у вайне супроць Германіі і аб пасляваенным супрацоўніцтве трох дзяржаў, а таксама Дэкларацыю аб Іране.

У Дэкларацыі трох дзяржаў аб выдзяненні вайны супроць гітлераўскай Германіі з усёй яскравасцю і пераканаўчасцю сказана аб тым, што лёс вайны правядзешан канчаткова, што гітлераўская ваенная машына будзе разбіта ўшчэнт. Канферэнцыя ў Тэгеране — новы важнейшы этап умацавання баявога саюза Вялікабрытаніі, СССР і ЗША. «Што датычыцца вайны,—гаворыцца ў Дэкларацыі трох дзяржаў,—прадстаўнікі нашых ваенных штабаў удзельнічалі ў нашых перагаворах за круглым сталом, і мы ўгадзілі нашы планы знішчэння германскіх узброеных сіл. Мы прышлі да поўнага пагаднення адносна маштабу і тэрмінаў аперацый, якія будуць падрыхтаваны з усходу, захаду і поўдня».

Рашэнні Канферэнцыі трох вялікіх аб'яднаных Дзяржаў — СССР, ЗША і Англіі—у Тэгеране азначаюць поўны прывал гітлераўскай стратэгіі. Зараз гітлераўская Германія павінна будзе весці адначасова аперацыі не толькі на савецка-германскім фронце, але і на іншых франтах у Еўропе—на поўдні і захадзе.

Недалёка той час, калі магутнае калыцо сцісне фашысцкую Германію і забяспечыць у магчыма кароткі тэрмін поўны і кан-

чатковы разгром германскіх узброеных сіл. Недалёка той дзень, калі ўзброенай сілай аб'яднаных нацый будзе разбіта гітлераўская ваенная машына.

«Ніякая сіла ў свеце не зможа перашкодзіць нам знішчаць германскія арміі на сушы, іх падводныя лодкі на моры і разбураць іх ваенныя заводы з паветра. Наша наступленне будзе бязлітасным і нарастаючым»,—так гавораць рашэнні Канферэнцыі, падпісаныя Рузвельтам, Сталіным і Чэрчылем. Гэта забяспечваецца вялізарнай ваеннай магутнасцю саюзных дзяржаў.

Рашэнні Канферэнцыі трох саюзных дзяржаў — акт выключна вялікай важнасці. Яго з радасцю чакалі ўсе свабодалюбныя народы і сустрэлі гэтыя рашэнні з вялікім захапленнем. Рашэнні, прынятыя ў Тэгеране, выклікалі ў лагеры фашыскай Германіі і яе васалаў яшчэ большую разгубленасць і безнадзейнасць.

І недалёка той час, калі нямецка-фашысцкія орды рабаўнікоў і душаробаў адчуюць усю моц і сілу Аб'яднаных нацый, недалёка той час, калі гітлераўцы адчуюць усю сілу сакрушальных удараў, якія ім рыхтуюць саюзнікі на аснове рашэнняў, прынятых на Канферэнцыі ў Тэгеране.

Яшчэ наперадзе многа крывэ-палітных баёў з гітлераўскай Германіяй, але рашэнні Канферэнцыі, прынятыя ў Тэгеране, усяляюць поўную ўпэўненасць у хуткім і канчатковым разгроме ворага.

Увесь савецкі народ з вялікім натхненнем слухаў дакументы, падпісаныя нашым вялікім і мудрым правадыром, главой Савецкага Урада таварышам Сталіным, прэзідэнтам ЗША Рузвельтам і главой Урада Англіі Чэрчылем на Канферэнцыі ў Тэгеране. На мітынгах, прысвечаных гэтай гістарычнай падзеі, савецкія людзі ўзялі на сябе рад новых абавязанняў—даць воінам Чырвонай Арміі яшчэ больш узбраення, харчавання, даць усё неабходнае для хутчэйшага разгрому ненавіснага ворага.

Гістарычныя рашэнні кіраўнікоў трох саюзных Дзяржаў у Тэгеране яшчэ больш умацаваюць нашу ўпэўненасць у хуткім разгроме нямецка-фашысцкіх акупантаў.

ЗАГАД

ВЯРХОЎНАГА ГАЛОЎНАКАМАНДУЮЧАГА

У баях за авалоданне горадам АЛЕКСАНДРЫЯ вызначыліся войскі генерал-лейтэнанта ЖАДАВА, генерал-палкоўніка танкавых войск РОТМІСТРАВА і лётчыкі генерал-лейтэнанта авіяцыі ГАРУНОВА.

Асабліва вызначыліся:

- 110 Гвардзейская стралковая дывізія палкоўніка ОГАРОДАВА, 111 стралковая дывізія палкоўніка БУШАВА, 214 Крэменчугская стралковая дывізія палкоўніка ЖУКАВА, 8 механізаваны корпус генерал-маёра танкавых войск ХАСІНА, 116 танкавая брыгада палкоўніка ЮРЭВІЧ, 91 гаубічная артылерыйская брыгада палкоўніка СОНІНА, 11 знішчальная супроцьтанкавая артылерыйская брыгада палкоўніка СЦЯПАШЧАНКА, 444 знішчальны супроцьтанкавы артылерыйскі полк маёра ЗАТУЛЬСКАГА, 308 Гвардзейскі Крэменчугскі мінамётны полк падпалкоўніка ГОЛЬДЗІНА, 14 штурмавая інжынерна-сапёрная брыгада палкоўніка КАВАЛЕНКА і 294 Палтаўская знішчальная авіяцыйная дывізія палкоўніка ТАРАНЕНКА.

У азнаменаванне дасягнутага поспеху злучэнням і

часцям, якія вызначыліся ў баях за вызваленне горада АЛЕКСАНДРЫЯ, прысвоіць назву «АЛЕКСАНДРЫЙСКІХ».


Надалей гэтыя злучэнні і часці называць:

- 110-я Гвардзейская Александрыйская стралковая дывізія,
- 111-я Александрыйская стралковая дывізія,
- 214-я Крэменчугска-Александрыйская стралковая дывізія,
- 8-ы Александрыйскі механізаваны корпус,
- 116-я Александрыйская танкавая брыгада,
- 91-я Александрыйская гаубічная артылерыйская брыгада,
- 11-я Александрыйская знішчальная супроцьтанкавая артылерыйская брыгада,
- 444-ы Александрыйскі знішчальны супроцьтанкавы артылерыйскі полк,
- 308-ы Гвардзейскі Крэменчугска - Александрыйскі мінамётны полк,
- 14-я Александрыйская штурмавая інжынерна-сапёрная брыгада,
- 294-я Палтаўска-Александрыйская знішчальная авіяцыйная дывізія.

Вярхоўны Галоўнакамандуючы Маршал Савецкага Саюза

І. СТАЛІН.

6 снежня 1943 г.



КАНФЕРЭНЦЫЯ КІРАЎНІКОЎ ТРОХ САЮЗНЫХ ДЗЯРЖАЎ — СССР, ЗША І ВЯЛІКАБРЫТАНІІ— У ТЭГЕРАНЕ. На здымку злева тав. І. В. СТАЛІН, пан Ф. Д. РУЗВЕЛЬТ і пан У. ЧЭРЧЫЛЬ. На здымку справа: сядзяць — тав. І. В. Сталін, пан Ф. Д. Рузвельт, пан У. Чэрчыль. Стаяць: пан Г. Гопкінс, тав. В. М. Молатаў, пан А. Гарыман, панна С. Чэрчыль, пан А. Ідэн.

ЗАГАД НАРОДНАГА КАМІСАРА АБАРОНЫ

7 снежня 1943 г. № 313 гор. Масква

8 снежня спаўняецца 25 год з дня аснавання двойчы ордэнаноснай Ваеннай Акадэміі Чырвонай Арміі імені М. В. Фрунзе.

Створаная ў першы год грамадзянскай вайны, Акадэмія за 25 год свайго існавання дала Чырвонай Арміі шматлікія кадры добра падрыхтаваных камандзіраў, якія стаяць на ўзроўні сучаснага ваеннага майстэрства, адданыя большэвіцкай партыі і Соцыялістычнай Радзіме.

Шматлікія выхаванцы акадэміі, афіцэры і генералы, якія знаходзяцца на франтах Айчынай вайны, умела арганізуюць і паспяхова вядуць барацьбу з нямецка-фашысцкімі захопнікамі.

Адзначаючы заслугі Ваеннай Акадэміі перад Чырвонай Арміяй і Радзімай, выказваю ўпэўненасць у тым, што яе камандаванне і прафесарска-выкладчыцкі

састаў па-ранейшаму будзе ў сваёй творчай рабоце кіравацца імкненнем даць Чырвонай Арміі энергічных і ведаючых ваенную справу афіцэраў.

Справа перамогі над ворагам патрабуе пастаяннага і глыбокага вывучэння вопыту Айчынай вайны і неадкладнага скарыстання гэтага вопыту ў войсках. У раішэнні гэтай важнейшай задачы Ваенная Акадэмія імені М. В. Фрунзе, як і раней, павінна апраўдаць высокае назначэнне буйнейшага цэнтры ваенна-навуковай думкі Чырвонай Арміі.

Віншую Камандаванне, прафесарска-выкладчыцкі састаў і слухачоў двойчы ордэнаноснай Ваеннай Акадэміі імені М. В. Фрунзе з днём яе 25-гадовага юбілею і жадаю акадэміі далейшых поспехаў у яе творчай рабоце.

*Народны Камісар Абароны
Маршал Совецкага Саюза
І. СТАЛІН.*

АД СОВЕТСКАГА ИНФОРМБЮРО

АПЕРАТЫўНАЯ ЗВОДКА ЗА 7 СНЕЖНЯ

На працягу 7 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, авалодалі вельмі ўмацаванымі апорнымі пунктамі яго абароны КЛАЧКОВА, МАЛЛАЯ АНДРУСАўКА, АНДРУСАўКА, ЯРЭМАўКА, ВАСІЛЬ-ЕўКА, ГРЫГОР'ЕўКА, ГЛІНСК, АРСЕНЬЕВА, ВЕРШЧАЦ, ША-МАўКА, ВАСАўКА, МАРТА-ІВАНАўКА, СЯМЕНАўКА, ІВА-НАўКА, ДУБОВЫ і чыгуначнай станцыяй ПАНТАЕўКА.

У раёне ЧАРНЯХОВА нашы войскі працягвалі весці жорсткія баі з вялікімі сіламі пяхоты і танкаў праціўніка і пад іх націскам пакінулі некалькі насялёных пунктаў.

На другіх участках фронта — разведка і артылерыйска-мінамётная перастрэлка.

На працягу 6 снежня нашы войскі на ўсіх франтах падбілі і знішчылі 128 нямецкіх танкаў. У павятраных баях і агнём знішчэння артылерыі збіта 29 самалётаў праціўніка.

АПЕРАТЫўНАЯ ЗВОДКА ЗА 8 СНЕЖНЯ

На працягу 8 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, працягвалі наступленне і авалодалі раённымі цэнтрамі Кіраваградскай абласці ЕЛІ-ЗАВЕТГРАДКА, НОВАЯ ПРА-ГА, а таксама занялі насялёныя пункты СЯМІГОР'Е, ОНАВА, МІХАЙЛАўКА, СВЕТАПОЛЛЕ, ГРЫГОР'ЕўКА і чыгуначную станцыю ШАРАўКА. Такім чынам, чыгунка ЗНАМЕНКА—НІ-КАЛАЕў, ЗНАМЕНКА—КРЫ-ВЫ РОГ перарэзана нашымі войскамі.

мясцовага значэння, у ходзе якіх авалодалі некалькімі вельмі ўмацаванымі апорнымі пунктамі праціўніка.

У раёне на паўночны ўсход ад ЧАРНЯХОВА нашы войскі вялі жорсткія баі з праціўнікам, у ходзе якіх намі пакінута некалькі насялёных пунктаў.

На другіх участках фронта — разведка і артылерыйска-мінамётная перастрэлка.

На працягу 7 снежня нашы войскі на ўсіх франтах падбілі і знішчылі 96 нямецкіх танкаў, з іх 84 у раёне на паўночны ўсход ад ЧАРНЯХОВА. У павятраных баях і агнём знішчэння артылерыі збіта 19 самалётаў праціўніка.

АПЕРАТЫўНАЯ ЗВОДКА ЗА 9 СНЕЖНЯ

На працягу 9 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, працягвалі наступленне і авалодалі вельмі ўмацаванымі насялёнымі пунктамі ВА-РОНАўКА, ПАДАРОЖНАЕ, ЧАПЛІШЧА, ТАРАСАўКА, КА-ЛАНТАЕў-ПОЛЬСКІ, РАЦАВА, КАЛАНТАЕў, СТЭЦОўКА, СНЯЖКОўКА, ПЯТРОВА, МА-ШОРЫНА, ЗАРУДНЫ БАЙ-РАК, МІТРАФАНАўКА, СПА-САВА і чыгуначнай станцыяй МЕДЗЕРАВА.

У раёне на паўночны ўсход ад ЧАРНЯХОВА нашы войскі адбілі атакі вялікіх сіл пяхоты і танкаў праціўніка.

На другіх участках фронта — разведка і артылерыйска-мінамётная перастрэлка.

На працягу 8 снежня нашы войскі на ўсіх франтах падбілі і знішчылі 78 нямецкіх танкаў, з іх 75 у раёне на паўночны ўсход ад ЧАРНЯХОВА. У павятраных баях і агнём знішчэння артылерыі збіта 33 самалёты праціўніка.

У адказ на заклік ЦК КП(б)Б і Соўнаркома БССР

Чырвоная Армія з баямі ідзе па беларускай зямлі, Пад Віцебскам і Магілёвам, за Гомелем і на Палессі ідуць жорсткія баі па ачышчэнню беларускай зямлі ад нямецка-фашысцкай навалачы. Адступаючы з Беларусі, вораг спусташае нашу зямлю, паліць вёскі і гарады, тонець у ня-волу людзей, забівае дзяцей і старых. Свя-шчэннай нянавісцю гараць сэрцы байцоў. Яны

помсцяць нямецкім людзям за ўсе іх чорныя крывавае справы на Беларусі. Канкрэтнымі ба-кравымі справамі адказваюць чырвоныя воіны на вымі справам і адказваюць чырвоныя воіны на зварот Цэнтральнага Камітэта Комуністычнай партыі (большэвікоў) Беларусі і Урада БССР.

Ніжэй мы друкуем выступленні байцоў і камандзіраў, якія вызваляюць беларускую зямлю ад нямецка-фашысцкіх акупантаў.

СЭРЦА ПЕРАПОЎНЕНА ПОМСТАЙ

Я кіргіз. Разам з беларускімі братамі ваюю ў лясах і на па-лях Палесся — б'ю немцаў. Не шкадуючы ні сіл, ні жыцця, да-памагаю таварышам вызваляць Беларусь. Я іду па гэтай ста-ронцы і бачу яе пакуты і гора, яе спаленыя вёскі. Сэрца маё пе-рапоўнена помстай. Я шукаю во-рага і знішчаю яго.

Калі нашай роце было загада-на выбіць немцаў з траншэй, я першы падпоўз да групы фры-цаў, і мая трапіна кінула грана-та ў шмаціцкі разнесла гітлераў-цаў. За мужнасць у баіх я ат-рымаў медаль «За баявыя заслугі».

Чырвонаармеец
Холдар ПАЛАТАў.

Я зноў на родных палях

У чэрвені 1941 года я выехаў з роднага Гомеля на фронт. За гэты час многа забіў немцаў. Ве-даў: б'юся за свой горад, за сваю Беларусь.

Цяпер я зноў на родных па-лях. Як іх знявечылі нямецкія нягоднікі!

Вызвалены Гомель і многія ін-шыя гарады і вёскі Беларусі. Але большая частка нашай ста-ронкі яшчэ пакутуе пад ярмом ворага. Мільёны савецкіх грама-дзян чакаюць вызвалення. І мы іх павінны вызваліць.

У адказ на зварот нашага Бе-ларускага ўрада і ЦК КП(б) Бе-ларусі я яшчэ мацней буду біць фашысцкіх катаў. Нічога не па-шкадую для поўнага разгрому ненавіснага ворага!

Сержант МУХА.

Клянуся табе, родны край

Нарадзіўся я ў Гомелі і тут скончыў дзесяцігодку. У першыя дні вайны юнаком пакінуў горад, а восенню гэтага года прышоў на родную зямлю загартаваным воінам.

Вызваленне роднага горада я сустрэў з вялікай радасцю. Зварот ЦК Комуністычнай пар-тыі (большэвікоў) Беларусі і Урада БССР—гэта голас майго народа, які кліча нас, воінаў, на новыя подвігі за поўнае вызва-ленне любімай старонкі ад ня-мецкіх захопнікаў. Я чэсна зма-гаўся з ворагам і яшчэ смялей

буду змагацца з ім у прадстая-чых баях.

У адным баю твар у твар сутыкнуўся з чатырма нямец-кімі аўтаматчыкамі. Нягоднікі імкнуліся акружыць мяне. Грана-тамі я знішчыў іх. Клянуся табе, Беларусь, мая родная бацькаў-шчына, адпомсціць ворагу за кожную тваю слязу, за кожную кроплю крыві.

Мы нясе́м табе вызваленне, Беларусь.

Чырвонаармеец
Віктар МІЛАў.

Бязлітасна б'ю ворага

На беларускай зямлі я прыняў першае баявое хрышчэнне. Перад-тым, як ісці ў бой, бачыў зры-тую варонкамі, пакрытую папалі-шчамі Беларусь. Нянавісць да немцаў поўніла маё сэрца, павя-лічвала сілы маіх удараў па во-рагу.

У гэтым баю я застрэліў няме-кага кулямётчыка і гранатамі за-кідаў варажую агнявую кропку. Гэта дало магчымасць хутка ад-біць у ворага вёску.

На заклік партыі і ўрада Бе-ларусі я, малады баец, клянуся бязлітасна граміць немцаў і по-меціць ім за ўсе іх злачынствы.

Сержант Юрый МІЦЯГІН.

Пачатак маёй помсты

Маю родную вёску нямецкія каты ператварылі ў груды руін. Калі я прышоў на папалішча, маё сэрца сціснулася ад гора і нянавісці. На месцы бацькоўска-га дома вецер круціў попел; гэ-лавешкі гаварылі мне аб пакутах майго Палесся. У вёсцы, дзе я вырас і куды ірвалася маё сэр-ца, мне расказалі горкую вестку — немцы кінулі ў агонь маю маці.

— Хлопцы, будзем біцца з немцамі, пакуль жывем і дышам, пакуль у нашых жылах цячэ кроў. Наперад, за нашу радзіму, за вялікага Сталіна!

А было так. У адной беларус-кай вёсцы вельмі ўмацаваліся немцы. Мы завязалі вулічны бой.

Гонячы ворага, мы перарэзалі яму дарогу і замініравалі яе. У гэты час паказалася нямецкая машына. Яна наскочыла на міну, і 5 немцаў знайшлі сабе смерць. Гэта помста за цябе, мая маці, за цябе, маё Палессе.

Над папалішчам я сказаў сва-ім таварышам:

Чырвонаармеец
Адам КУДРОНАК.

БАЯВЫЯ СПРАВЫ БЕЛАРУСКИХ ПАРТЫЗАН

Партызанскі атрад, які дзей-нічае ў адным з раёнаў Магі-лёўскай абласці, зрабіў налёт на немцаў. У адкрытым баю савецкія патрыёты знішчылі 2 аўтамашыны, 19 салдат і афі-цэраў, захапілі 100 галоў буй-най рагатай жывёлы і 19 ко-ней.

Другі атрад магілёўскіх партызан разграміў нямецкі гарнізон у вялікім насялёным пункце. Народныя мсціўцы ўзарвалі склад з боепрыпаса-мі, знішчылі 70 і ўзялі ў на-лон двух нямецкіх салдат і афіцэраў.

Атрад беларускіх партызан, які дзейнічае ў Палескай об-ласці, за два дні лістапада пусціў пад адкос 3 воінскія эшалоны праціўніка.

Партызаны гэтага-ж атрада абстралялі 6 паяздоў. Вывелі са строю ўсе паравозы. Па-трыёты падарвалі 3 аўтамашы-ны і некалькі вазоў з бое-прыпасамі і жывой сілай, зні-шчыўшы пры гэтым 128 ня-мецкіх салдат і афіцэраў.

Народныя мсціўцы з парты-занскага атрада, які дзейнічае ў Беластоцкай абласці, пус-цілі пад адкос нямецкі эша-лон з афіцэрскім саставам. Пры крушэнні было забіта 40 і паранена 150 нямецкіх афі-цэраў, поўнасю знішчана 7 вагонаў з ваеннай маёмасцю.

Другі атрад беластоцкіх партызан разбурыў вялікі ўча-стак чыгуначнага палатна, зні-шчыў 8 кілометраў тэлефон-най і тэлеграфнай ліній. Пар-тызанамі падарван мост.

Вялікі працоўны ўздым

Пачатак вызвалення роднай беларускай зямлі ад нямецка-фашысцкіх акупантаў, наблі-жэнне 25-й гадавіны БССР вы-клікалі сярод калектыва, эвакуі-раванага з Віцебска іголкавага заводу, вялікі працоўны ўздым. Паміж цэхамі і асобнымі рабо-чымі шырока разгарнулася са-цыялістычнае спаборніцтва. Ра-бочыя бяруць абавязальства дастойна сустрэць слаўны юбі-лей і як мага больш дапамагчы Чырвонай Арміі — вызваліцель-цы роднай зямлі.

Словы ў віцеблян не разыхо-дзяцца са справай. Так, стаха-наўцы тт. Раманоўская, Э. Леві-тава выконваюць па 5—6 норм. Стаханавы тт. Календа, Цыль-векс, токар Забела, слесар Кібі-саў штодзённа перавыконваюць план. Завод, як пераможца Усе-саюзнага соцыялістычнага спа-борніцтва, трымае пераходны Чырвоны сцяг абкома ВКП(б) і аблвыканкома. Слаўны юбілей БССР калектыву іголкавага заво-да імкнецца адзначыць новымі слаўнымі перамогамі.

С. ШКЛЯР,
сакратар партбюро заводу.

СВЯТОЧНЫ КАНЦЭРТ

Калектывы беларускіх тэатраў, майстры сцэны энергічна рых-туюцца да 25-й гадавіны Бела-рускай ССР. У святочныя дні ў тэатрах адбудуцца прэм'еры но-вых спектакляў, канцэрты з тво-раў беларускіх кампазітараў і паэтаў.

У першым Дзяржаўным ордэ-на Працоўнага Чырвонага Сцягу драматычным тэатры ў дні юбі-лею будзе пастаўлена новая п'е-са Рамановіча «Палешукі». Дру-гі Беларускі Дзяржаўны тэатр у дні юбілею будзе гастраліраваць у Маскве. Тэатр паказа маскоў-скаму глядачу чатыры пастаноў-кі, у тым ліку «Пробу агнём» — Кандрата Крапівы і «Несперку» — В. Вольскага.

Калектыву Беларускага Дзяр-жаўнага ордэна Леніна Вялікага тэатра оперы і балета працуе над аднаўленнем пастаноўкі оперы «Севільскі цырульнік». У оперы заняты заслужаныя арты-сты БССР Арсенка, Балодзіц, Мурамцаў, салістка Кроз і дру-гія. Апрача таго, артысты тэатра

оперы і балета дадуць канцэрт з твораў беларускіх, рускіх і за-ходне-еўрапейскіх кампазітараў. Намячаецца вялікі святочны канцэрт да ўрачыстага паса-дзэння. У святочным канцэрце прымуць удзел лепшыя маста-кі сілы БССР: народная арты-стка СССР і БССР Алексан-дроўская, народная артыстка БССР Млодэк, заслужаныя ар-тысты БССР Арсенка, Аляксе-ва, Нікалава і другія. У кан-цэрце прыме ўдзел квартэт смыч-ковых інструментаў у складзе вяртыстаў Амільона, Власава, Аф-насьева і Цыפורына. Артысты музыкамеды БССР тт. Гераскін і Папко выканаюць сцэну з новай беларускай оперы кампазітара Клумава: Народны артыст БССР тав. Малчанаў і заслужаны артыст БССР тав. Звездачо-таў пакажуць сцэну з спек-такля «Чалавек з ружжом» — сустрэча ў Смольным.

У святочным канцэрце прыме таксама ўдзел Беларускі ан-самбль песні і танца.

Да 25-годдзя Беларускай ССР

Якуб КОЛАС

МАСТАЦТВА СОВЕТСКОЙ БЕЛАРУСІ ЗА 25 ГОД

Праз вякі цяжкіх выпрабаванняў пранёс беларускі народ свае цудоўныя казкі, легенды, песні, тапцы, прыказкі, загадкі, выўденчае мастацтва. Але толькі пры савецкай уладзе мастацтва беларускага народа атрымала ўсе ўмовы для поўнага развіцця.

Разам з бурным росквітам народнай гаспадаркі рэспублікі, уздымам матэрыяльнага добрабыту беларускага народа вырастае яго культура—навука, літаратура і мастацтва, нацыянальнае па форме, сацыялістычнае па змесці.

За 25 год існавання БССР, у выніку ўвагі і клопатаў з боку ЦК КП(б)Б, расцвіло мастацтва Советскай Беларусі. Створана вялікая колькасць мастацкіх устаноў, выхаваны шматлікія кадры майстраў мастацтва.

Да 1941 года ў Беларусі было 23 тэатры, у ліку якіх Беларускі Дзяржаўны ордэна Леніна тэатр оперы і балета, Першы Беларускі Дзяржаўны ордэна Працоўнага Чырвонага Сцягу драматычны тэатр, Другі Беларускі Дзяржаўны драматычны тэатр, Тэатр Юнага Гледача, Дзяржаўны Яўрэйска тэатр, Дзяржаўны Рускі драматычны тэатр, Тэатр музычнай камедыі БССР, Польскі Дзяржаўны драматычны тэатр БССР, Беларускі Дзяржаўны тэатр лялек, восем абласных тэатраў, шэсць калгасна-саўгасных тэатраў. Апрача таго, была створана Дзяржаўная філармонія, якая аб'ядноўвала калектывы сімфанічнага аркестра, ансамбля песні і пляскі, аркестра народных інструментаў і дзяржаўнага хора. Была створана таксама дзяржаўная кансерваторыя, існавала пяць музычных вучылішчаў, звыш паўтары дзесяткі музычных школ, тэатральнае, харэаграфічнае і мастацкае вучылішчы.

Былі створаны Карцінная галерэя і музей выяўленчых мастацтваў. Апошнія гады перад вайной з'явіліся перыядам сапраўды бурнага росквіту культуры і мастацтва Советскай Беларусі.

Вялікім укладам у справу развіцця тэатральнага і наогул беларускага мастацтва з'явілася стварэнне Беларускага Дзяржаўнага тэатра оперы і балета.

Значнымі ў рабоце тэатра з'явіліся беларускія оперы «Міхась Падгорны» Е. Цікоцкага, «У пушчах Палесся» А. Багатырова, «Кветка шчасця» А. Туранкова і балет «Салавей» М. Крошчэра.

Рэпертуар тэатра быў рознастайны. Ішлі оперы «Пікавая дама» і «Еўгеній Онегін» Чайкоўскага, «Русалка» Даргамыжскага, «Кармен» Бізэ, «Севільскі цирюльнік» Расіні, «Травіята» Вердзі, балеты «Лебядзінае возера» Чайкоўскага, «Канелія» Дэлба, «Дон Кіхот» Мінкуса і іншыя.

Наглядзячы на тое, што беларускае опернае мастацтва створана параўнальна нядаўна, яно стаіць на прафесіянальным узроўні і ўяўляе сабою значную мастацкую каштоўнасць.

Вялікае значэнне для развіцця беларускага музычнага мастацтва мела стварэнне філармоніі з ансамблямі, хорамі і аркестрамі. Гэта выклікала вялікую актыўнасць кампазітараў у стварэнні сімфанічнай і іншай музыкі.

Пачэснае месца ў развіцці беларускага выяўленчага мастацтва займае мастак Ю. М. Пэн, Аснаная Ю. М. Пэнам Віцебская мастацкая школа выпусціла рад таленавітых беларускіх мастакоў—Зайцава, Глебава, Красоўскага, Гаўрыленку, Маназона і іншых.

Сярод вядомых работ гэтых мастакоў—«Прыход чырвоных у Мінск» і «Другі з'езд РСДРП»—Ахрэмчыка, «Уступленне Чырвонай Арміі ў Мінск»—Зайцава, «Раззбраенне Карнілава»—Гаўрыленкі, «Сталін у штабе Рэўваенсавета»—Красоўскага, Вялікай славай пейзажыста карыстаецца старэйшы беларускі мастак В. Н. Кудрэвіч.

Добра паказалі сябе беларускія скульптары—заслужаныя дзеячы мастацтваў Грубе, Азгур, Бембель, скульптар Глебаў.

Бурны росквіт тэатральнай, музычнай і выяўленчай культуры ў рэспубліцы стварылі неабходныя ўмовы для правядзення дэкады

беларускага мастацтва ў Маскве ў 1940 годзе.

На дэкадзе былі прадстаўлены асноўныя творчыя калектывы рэспублікі, якія характарызуюць творчае аблічча беларускага мастацтва—Беларускі Дзяржаўны тэатр оперы і балета, Першы Беларускі Дзяржаўны драматычны тэатр, калектывы Беларускай Дзяржаўнай Філармоніі, мастацкай самадзейнасці. У дэкадзе ўдзельнічалі таксама беларускія мастакі, работы якіх былі экспаніраваны на выстаўцы «Ленін і Сталін—арганізатары беларускай дзяржаўнасці».

Большэвіцкая партыя і савецкі ўрад высока ацанілі дасягненні беларускага мастацтва і ўзнагародзілі калектывы і асобных выканаўцаў ордэнамі і медалямі СССР.

У Советскай Беларусі выраслі таленавітыя кадры работнікаў мастацтваў, да ліку якіх трэба аднесці ў першую чаргу такіх, як народная артыстка СССР Л. П. Александровская, народныя артысты БССР Г. П. Глебаў, В. І. Владзімірскі, Е. А. Міровіч, А. К. Ільінскі, П. С. Малчанав, І. Ф. Ждановіч, Д. А. Арлоў, Г. Ю. Грыгоніс, З. А. Васільева, Р. В. Млодзек, заслужаныя артысты БССР Л. Ф. Аляксеева, А. В. Нікалаева, А. Д. Арсенка, К. Н. Саннікаў, скульптары, заслужаныя дзеячы мастацтваў БССР А. В. Грубе, З. І. Азгур, А. О. Бембель; мастакі Б. М. Кудрэвіч, І. О. Ахрэмчык, Е. Зайцаў; кампазітары: заслужаны дзеячы мастацтваў Е. К. Цікоцкі, заслужаны артыст БССР А. В. Багатыроў, Н. І. Аладаў і другія.

Старэйшы ў Беларусі Першы Беларускі Дзяржаўны драматычны тэатр узнік у 1920 годзе.

У першых сваіх пастапоўках—«На Купалле», «Вяселле», «Маўшэка» тэатр шырока скарыстоўвае беларускі фальклор. Адначасова ўвага звяртаецца на развіццё беларускай драматургіі.

Рэпертуар тэатра бесперапынна ўзбагачаецца за лік лепшых п'ес беларускіх і рускіх драматургаў.

У 1938 годзе тэатрам была пастаўлена п'еса буйнейшага беларускага драматурга К. Крапівы «Партызаны». Напісаная добрай мовай, поўная народнага юмару, п'еса з'явілася вельмі добрым мастацкім матэрыялам для стварэння глыбока патрыятычнага спектакля аб грамадзянскай вайне, аб барацьбе беларускіх партызан супроць інтэрвентаў.

У наступным годзе была пастаўлена новая п'еса К. Крапівы «Хто смяецца апошнім». Гэта сатырычная камедыя востра і метка б'е па абыватальчыне, мяшчанству, падкалімству, б'е па ворагу. За гэту п'есу Кандрату Крапіве была прысуджана Сталінская прэмія.

На дэкадзе беларускага мастацтва ў Маскве, якая прайшла з вялікім поспехам, тэатр паказаў свае лепшыя чатыры пастапоўкі—«Апошні» М. Горкага, «Партызаны», «Хто смяецца апошнім» К. Крапівы, «Пагібель воўка» таленавітага беларускага пісьменніка Самуіленка. Грамадскасць сталіцы СССР высока ацаніла дасягненні беларускага тэатральнага мастацтва.

За дваццаць з лішкам год існавання Першы тэатр змог стварыць рад значных мастацкіх спектакляў. Але самую каштоўнасць тэатра складаюць вядома, сабраныя і выхаваныя ім майстры сцэны, імёны якіх ведае ўсё беларускі народ.

Побач з Першым працуе Другі Беларускі Дзяржаўны драматычны тэатр. Высокае майстэрства актёрскага выканання ўжо з першых дзён існавання тэатра паказала гледачу, што малады калектыв арганічна ўсвоіў многае са спадчыны рускай тэатральнай культуры і ў першую чаргу з багацейшага сцэнічнага вопыту МХАТ і Маскоўскага Малага тэатра. За параўнальна кароткі тэрмін Другі тэатр вырас, творча выспеў.

З першых дзён Айчынай вайны разам з усім беларускім народам работнікі мастацтваў Советскай Беларусі ўзяліся на барацьбу супроць нямецка-фашысцкіх захопнікаў.

Нямала работнікаў мастацтва знаходзіцца на фронце і ў партызанах; яны са зброяй у руках абараняюць сваю Радзіму. А тыя, што ў савецкім тыле, упарта працуюць над новымі творамі мастацтва, усяляюць подвiг свайго народа, клічуць на барацьбу з чужынкам.

Тэатры БССР, эвакуіраваныя ўглыб Советскай краіны, працягваюць плённа працаваць. Абодва тэатры аднавілі ўсе свае ранейшыя лепшыя пастапоўкі і стварылі новыя. Так, Першы тэатр паставіў новыя спектаклі: «Хлопец з нашага горада» і «Рускія людзі»—К. Сіманав, «Працяг будзе»—А. Бруштэйн, «Пётр Крымаў»—К. Фіна, «Фронт»—А. Карнейчука, «Душа Масквы»—Л. Нікуліна, «Сабака на сене»—Лопе-дэ-Вега і іншыя. Зараз тэатр працуе над новай п'есай Рамановіча «Палешукі», якая расказвае аб барацьбе беларускага народа з нямецка-фашысцкімі захопнікамі.

Другі тэатр паставіў п'есы «Крылатае племя»—Первенцава, «Егор Булычоў»—М. Горкага, «Фронт»—А. Карнейчука, «Нашэсце»—Л. Леонава, «Праба агнём»—К. Крапівы, «Несперка»—В. Вольскага і іншыя.

Галоўная работа тэатра оперы і балета была накіравана на збіранне і захаванне асноўных творчых кадраў тэатра і стварэнне новага арыгінальнага рэпертуара.

Тэатр здолеў захаваць і сабраць вядучы склад тэатра. За праўжоўшы час калектыв тэатра праўжоў вельмі плённа канцэртную работу ў гарадах Горкім, Маскве і іншых гарадах, а таксама на фронце. За апошні час тэатр атрымаў усе ўмовы для работы; ён аднаўляецца ў поўным аб'ёме. Калектыв прыступае да работы над новай беларускай операй «Алеся»—кампазітара Цікоцкага. Змест оперы—барацьба беларускіх партызан супроць нямецкіх захопнікаў.

Актыўна працуюць Дзяржаўны Рускі драматычны тэатр пад мастацкім кіраўніцтвам народнага артыста БССР Д. А. Арлова, Беларускі ансамбль песні і танца, Дзяржаўны джаз-аркестр БССР.

Беларускія драматургі напісалі рад новых твораў. Найбольш значныя сярод іх—п'еса К. Крапівы «Праба агнём», опера Е. К. Цікоцкага—«Алеся» (лібрэта П. Броўкі), п'еса Е. Рамановіча «Палешукі». Гэтыя творы ярка паказваюць барацьбу беларускага народа супроць лютага ворага—нямецка-фашысцкіх захопнікаў.

Беларускія кампазітары стварылі за час вайны рад цікавых твораў аб Айчынай вайне. Заслужаны дзеячы мастацтваў, кампазітар Е. К. Цікоцкі напісаў названую ўжо вышэй оперу «Алеся» і звыш 10 песень для солнага і харавога выканання. Кампазітар А. В. Багатыроў за час вайны напісаў кантату «Ленінградцы» на словы Джамбула, кантату «Партызаны» на словы Янкі Купалы, рад вакальных твораў. Рад цікавых твораў напісаў кампазітар Аладаў. Творчую актыўнасць праўжаюць кампазітары А. Клумаў, які напісаў новую музыкальную камедыю, Г. Пукст, А. Залатароў, І. І. Любан, Н. Ф. Сакалоўскі, Палонскі.

Беларускія мастакі ў дні Айчынай вайны таксама працуюць з неслабнай творчай энергіяй і праводзяць лепшыя традыцыі беларускага савецкага мастацтва. На выстаўках, прысвечаных вялікай Айчынай вайне, было экспаніравана звыш 100 работ беларускіх мастакоў. Дасягненні беларускіх мастакоў будуць паказаны на спецыяльнай выстаўцы, прысвечанай 25-годдзю БССР. Уся праца беларускіх работнікаў мастацтва прасякнута адзіным жаданнем—дапамагчы фронту і тылу наблізіць дзень канчатковай перамогі над ворагам; паказаць у мастацкіх творах гераічныя подвiг савецкага народа ў барацьбе з нямецка-фашысцкімі захопнікамі. Пачатак вызвалення роднай Беларусі ад прыгнёту гітлераўскіх банд патхне работнікаў беларускага мастацтва на яшчэ больш плённую працу.

Вл. НЯФЕД.

ЛЮДУ І КРАЮ

Над табою, край пакуты,
Сонца выльывае:
Спатыкнуўся Гітлер люты,
Язва маравая!
Пад ударам маладзецкім
Арміі Чырвонай
Захлынуўся пых нямецкі
Чорнага барона.
Не было-ж такога зверга,
Як ён, клешч паганы.
Дык адплацім поўнай мерай
За ўсе болі, раны,
Адпаўсае гад са скрыпам
У смяртэльнай злобе,
Ды не так яшчэ насыпем
Язве той, хваробе!
Прыгадаем слёзы, здэкі

Тупарылай монсе,
Так, каб немец на век-векі
Меч падняць зароксы.
Не дайце-ж перадшыкі
Гітлераўскай зграі!
Няхай спуściць дух і кішкі
Тут, у нашым краі.
Люд мой, край доўгацярпення!
Блізка наша свята:
З-пад Дняпра, Дзвіны збавенне
Ідзе к нам у хату,
Дапамож нам ва ўсю сілу
Арміі герояў—
Скоцім ідала ў магілу
І майстроў разбоа.

На руінах аднаўляецца жыццё

Працоўныя Лёзненскага раёна з вялікай радасцю сустрэлі ўказанне таварыша Сталіна—за кароткі тэрмін аднавіць разбураную немцамі гаспадарку.

За невялікі час калгаснікі многіх спаленых немцамі вёсак прыстасавалі сабе пад жыллё лазні і іншыя будынкі. Цяпер у калгасах раёна, згодна зацверджанага плана райкома партыі і райвыканкома, разгорнута будаўніцтва 600 новых жылых дамоў. Будаўніцтва дамоў павінна быць закончана да значнальнай даты ўжыцця беларускага народа—25-годдзя БССР. На будаўніцтва кожнага дома дзяржава бясплатна адпускае 30 кубаметраў лесу. У першую чаргу дамы будуецца сем'ям чырвонаармейцаў і партызан, якія пацярпелі ад нямецкіх акупантаў.

Каб фарсіраваць будаўніцтва, у сельсавегах створаны спецыяльныя брыгады лесорабаў і цесляроў. Асабліва дружна ідзе работа ў калгасах Замшанскага сельсавега. Тут будуюцца 12 дамоў. Будаўнічая брыгада, якой кіруе Іван Каралёў (калгас «VII з'езд Советаў»), закончыла зруб дома для чырвонаармейскай сям'і Азаркевіч. У калгасе «Адказ ворагам», Чарніцкага сельсавега, першы дом будзе пабудаваны сіротам Леаніду Федупову і яго

сястрычцы Ніне, бацькі якіх загінулі ад рук акупантаў, а тры браты змагаюцца на франтах Айчынай вайны.

Аднаўляецца разбураная немцамі Лёзненская МТС. Ужо напалову адрамантаван разбураны будынак. Арганізаваны раённыя курсы трактарыстаў, рамонтуюцца трактары.

У калгасах раёна збіраецца сельскагаспадарчы інвентар, засыпаецца насенны фонд. Згодна рашэння агульнага сходу калгаснікаў, у арцелі «Інтэрнацыянал», Сутоцкага сельсавега, насенне будзе засыпана, зыходзячы з плана веснавой сяўбы 1941 года. У калгасе імені Молатава гэтак-жа сельсавега абгулілі ўсіх коней і кармы для іх. Коні замацаваны за брыгадамі і за імі ўстаноўлен добры догляд.

У раёне ўжо адкрыта балніца і 12 медпунктаў. У бліжэйшы час будуць адкрыты яшчэ адна балніца і некалькі медпунктаў. Советская ўлада праўяляе вялікія клопаты аб людзях, прымае ўсе захады да разгортвання сеткі ўстаноў аховы здароўя.

Больш месяца, як адчыніліся дзверы школы ў Лёзна, і дзеці, пасля двухгадовага перапынку, зноў селі за парты. Пачаліся заняткі ў трох пачатковых школах Колянскага сельсавега і іншых сельсавегаў раёна.

(Наш кар.)

На сходзе лёзненскай партарганізацыі

Адбыўся сход лёзненскай партарганізацыі. З дакладам аб задачах раёна партыйнай арганізацыі ў сувязі з дакладам таварыша Сталіна аб 26-й гадавіне Вялікай Кастрычніцкай сацыялістычнай рэвалюцыі выступіў сакратар Віцебскага абкома КП(б)Б тав. Жыльянін. Тав. Жыльянін паставіў перад камуністамі раёна рад практычных першачарговых задач. Галоўная з іх—своечасова правесці засыпку насенных фондаў, аднавіць МТС, правесці рамонт трактараў і сельскагаспадарчага інвентара, закончыць у кожным калгасе бу-

даўніцтва лазняў, адбудаваць у тэрмін 600 калгасных дамоў, адкрыць шавецкія, кравецкія, сталёрыныя майстэрні.

У спрэчках выступілі тт. Багданаў, Рунаў, Папоў, Качук і другія. Сакратар райкома КП(б)Б тав. Шчарбакоў расказаў сходу аб праробленай у раёне працы за дзень вызвалення ад нямецкай акупацыі.

Сход партыйнай арганізацыі прыняў практычныя рашэнні па аднаўленню разбуранай гаспадаркі раёна, а таксама па шырокаму вывучэнню сярод насельніцтва даклада таварыша Сталіна.



ДЗЕЮЧАЯ АРМІЯ. Храбра змагаецца супроць нямецкіх акупантаў беларус, лейтэнант А. Е. Малафееў. Экіпаж танка камуніста Малафеева знішчыў 5 нямецкіх дзотаў, 2 гарматы, 5 кулямётных кропак, знішчыў да роты гітлераўцаў. Тав. Малафееў узнагароджаны двума ордэнамі Чырвонай Звяды і медалю «За абарону Ленінграда». НА ЗДЫМКУ: Лейтэнант А. Е. Малафееў.

КІНОЖУРНАЛ „СОВЕЦКАЯ БЕЛАРУСЬ“

ПА СОВЕЦКАМУ САЮЗУ

СОВЕЦКІ НАРОД АДКАЗВАЕ НА РАШЭННІ ТЭГЕРАНСКАЙ КАНФЕРЭНЦЫІ НОВЫМІ ПРАЦОЎНЫМІ ПОВІГАМІ

Пачынаючы з студзеня 1943 года, рэгулярна, кожны месяц, выходзіць кіножурнал «Совецкая Беларусь», які мовай кінокадраў расказвае аб барацьбе беларускага народа за савецкую радзіму, за свабоднае жыццё, за шчасце і радасць сваіх дзяцей.

Ужо вышла 11 нумараў журналу. Многія кадры ніколі не забудуца. Пройдуць гады, і глядач адроджанай Беларусі будзе глядзець іх з такім жа хваляваннем, як мы глядзім іх сёння. Чырвоная Армія вызваліла Гомель, Крычаў, Лёзна, Рэчыцу і тысячы другіх населеных пунктаў Беларусі. Разам з часцямі Чырвонай Арміі на вызваленай тэрыторыі Беларусі пабывалі і нашы кіноаператары.

Немцы спалілі дашчэнту лепшыя дамы Крычава. Яны ўзарвалі, знішчылі прамысловыя будынкі. Перад гледачом жахлівыя малюнак: абгарэлыя будынка, адзінокія камяны, руіны. Гітлераўскія мязротнікі не церпяць нічога жывога.

Немцы зруйнавалі Крычаў, але яны не перамаглі ў ім жыцця. І кіноапарат паказвае, як звартаюцца ў родны горад беларускія жыхары.

А вось Ляды. Жывы, прыгожы пасялены пункт Беларусі. Цудоўная прырода, ёю заўсёды славіліся Ляды. І тут пабывалі немцы, і тут яны пакінулі свой мязротны след.

Непадалёку ад мястэчка Ляды знойдзена вялікая магіла афяр гітлераўцаў. Фашысцкія бандыты нічога не пашкадавалі. Вось з магілы вымаюць сокосу. Фашысты расстралялі грудное дзіце з соскай у роце. Душагубы! Пракляцеце ім!

Многія кінакадры, знятыя ў гэтыя дні ў Беларусі, яшчэ не ўвайшлі ў журнал. Хутка глядач набачыць на экране вызвалены Гомель, радасную сустрэчу беларускім народам сваіх доўгачаканых вызаліцеляў, ён паба-

чыць адраджэнне жыцця ў вызваленыя гарады і вёскі.

Вось стары беларускі селянін, дзядуля Цяпін з Чыркаўскага раёна. На працягу двух год ён хаваў баявы сцяг адной чырвонаармейскай часці і, калі прышла Чырвоная Армія ў яго родную вёску, ён урачыста перадаў гэты сцяг чырвонаму камандзіру. Слаўны дзед, ён некалі служыў у радах рускай арміі, ён ведае, што такое чэсць сцягу, і з рызыкай для жыцця хаваў гэты сцяг доўгія месяцы чорнай фашысцкай акупацыі.

Многа месца ў журналах аддадзена часцям Чырвонай Арміі, лётчыкам, танкістам, слаўным стралкам, якія сёння змагаюцца на беларускай зямлі. Ніколі не забудзецца імя беларускага камандзіра Алеся Куксевіча, які на полі бою выратаваў жыццё сарака чырвонаармейцаў.

Ніколі не згасне слава аб беларускіх народных месціцах, нашых адважных партызанах. Вы бачыце на экране іх мужныя твары. Вось Герой Совецкага Саюза Фёдар Паўлоўскі, Владзімір Лабанок—слаўныя сыны гераічнага беларускага народа. Гэта пад кіраўніцтвам такіх слаўных камандзіраў партызаны б'юць немцаў і ўдзень і ўночы.

Экран апавядае аб працы беларускіх прадпрыемстваў, эвакуіраваных у савецкі тыл. На Урале куюць перамогу гомельскія паравозарамонтнікі. Трымаюць сваю славу на новым месцы віцебскія трыкатажнікі. Бліскуча працуе беларускі машыніст, Герой Соцыялістычнай Працы Васілій Іванавіч Мурзіч. У журнале вельмі трапіна паказваецца, як гэты самаадданы патрыёт во-дзіць эшалоны з баявымі машынамі да лініі фронту.

Беларусь жыве, Беларусь змагаецца! І няма сілы, якая змага-ла-б яе перамагчы. Перамога за намі, і аб гэтым з вялікай праўдай расказвае кіно.

Е. САДОВСКИ

Спажывецкая кааперацыя Гомельскай абласці

Ва ўсіх вызваленых раёнах Гомельскай абласці пачалі працаваць райспажывсаюзы. Прыступілі да работы Гомельскі і Рэчыцкі гарадскія гандлёвыя аддзелы.

Створаны гандлёвыя кроккі. У Добрушы працуюць прадтаварны, протаварны і хлебныя ларкі. У Лосеве, Церахоўцы і Свяцілавічах адкрыты па дзве крамы ў кожным, у Гомельскім сельскім раёне, Свяцілавіцкім, Кармянскім і Веткаўскім—па адной.

Наладжваецца грамадскае харчаванне. У Добрушы, Церахоўцы

і Свяцілавічах адкрыты сталовыя. У самы бліжэйшы час пачнуць яны працаваць і ў астатніх раёнах.

Працоўныя нашай абласці атрымаюць тавары і прадукты, якія адгружаюцца ўжо, на І мільён рублёў. Сярод іх прадукты першай неабходнасці, якіх у час нямецкай акупацыі працоўныя Гомельскай абласці зусім не мелі.

В. ШАЦІЛА, загадчык Гомельскага абласнога аддзела гандлю.

Клопаты аб інвалідах

Совецкая ўлада працягвае вялікія клопаты аб інвалідах Айчынай вайны, а таксама аб інвалідах працы і іх сем'ях, якія пражываюць у вызваленых раёнах Беларусі. У даны момант тут п'аўсямесна праходзіць улік пенсінераў. Для інвалідаў адкрываюцца рознага роду майстерні, сталовыя, інтэрнаты. У горадзе Крычаве адноўлен дом інвалідаў, які будзе абслугоўваць інвалідаў Айчынай вайны. Дом для інвалідаў працы і іх сем'яў адноўлены ў Хоцімску.

У нямецкім палоне інваліды пакуталі, былі ў страшэнных умовах жыцця. Фашысты разрабавілі ўсю іх маёмасць, адабралі коней, кароў, свіней, пасевы і тым самым асудзілі слабасільных старыкоў і старух на галодную смерць. Дастаткова ведаць змрочную гісторыю крычаўскага дома інвалідаў, каб зразумець увесь жах становішча, у якім знаходзіліся інваліды дад дзікай улады фашыстаў. З 100 чалавек, якія знаходзіліся раней у гэтым доме, 16 памёрлі ад голаду, частка была расстраляна немцамі.

Перад сваім адступленнем нямецкія грамады імкнуліся знішчыць і самы дом, але гэта ім не ўдалося. Уцякаючы з Крычава, яны запалілі абліты бензі-

нам дом інвалідаў. Але калі пачаўся пажар, стары інвалід тав. Хадаронт узяў таварышаў на выратаванне свайго жылля. Пажар удалося патушыць у самым яго пачатку.

Так было і ў Хоцімску. З 100 чалавек, якія знаходзіліся ў доме інвалідаў, засталася толькі 45. 18 было расстраляна, астатнія разбыліся або памёрлі з голаду. Маёмасць дома немцы разграбілі. Сам дом да такой ступені аказаўся запакуджаны немцамі, што без капітальнага рамонту ён непрыгодны.

Зараз інваліды адпачываюць ад перанесеных жахаў. У першыя дні вызвалення яны атрымалі неабходныя рэчы хатняга ўжытку і харчаванне. Інваліды залічаны на плановае забеспячэнне, для іх вылучаюцца фонды вопраткі. На ўтрыманне дамоў інвалідаў аднушчаны неабходныя сродкі.

Совецкая ўлада ўсямерна клопатца аб хутчэйшым аднаўленні нармальнага жыцця ў вызваленых раёнах, у тым ліку—аб забеспячэнні нармальна ўмоў жыцця інвалідаў.

25 ГОД ВАЕННАЙ АКАДЭМІІ ЧЫРВОНАЙ АРМІІ ІМЕНІ М. В. ФРУНЗЕ

8 снежня краіна адзначыла 25-годдзе ваеннай Акадэміі Чырвонай Арміі імені М. В. Фрунзе. На ўрачыстасці, прысвечанай юбілею, прысутнічалі госці—былыя выхаванцы Акадэміі: Маршал Совецкага Саюза С. М. Будзённы, Маршал артылерыі Н. Н. Воранаў, Камандуючы войскамі Маскоўскай Ваеннай акругі генерал-палкоўнік П. А. Арцём'еў і другія. За час свайго існавання Акадэмія падрыхтавала тысячы высокаадукаваных баявых камандзіраў Чырвонай Арміі, сярод якіх слаўныя імёны Маршалаў Совецкага Саюза, Маршалаў спецыяльных родаў войск, многіх генералаў арміі, камандуючых франтамі, арміямі, карпусамі, дывізіямі і палкамі.

Удзельнікі ўрачыстага сходу стоячы выслушалі загад Народнага Камісара Абароны Маршала Совецкага Саюза І. В. Сталіна, прысвечаны слаўнаму юбілею ваеннай Акадэміі імені Фрунзе і Указ Прэзідыума Вярхоўнага Савета СССР аб ўзнагароджанні генералаў, афіцэраў, сержанцаў і вольнанаёмнага састава Акадэміі ордэнамі і медалямі.

ПЕРШАЯ ПЛАўКА

Нямецкія акупанты разбурылі корпус чыгуначнага цеха аднаго з харкаўскага машынабудавальных заводаў, а вагранкі ўзарвалі мінамі. Гераічна працай калектыва рабочых і інжынерна-тэхнічных работнікаў гэты цех адноўлен за кароткі тэрмін і ўжо даў першую плаўку.

ЛЕКАВАЯ ДАПАМОГА ІНВАЛІДАМ АЙЧЫННАЙ ВАЙНЫ

Наркамздраву СССР адкрыў многа лекавых устаноў для інвалідаў Айчынай вайны. Створаны 21 бальніца неадкладнай хірургіі, 52 аддзяленні ў паліклініках, адведзена вялікая колькасць месцаў у навукова-даследчых інстытутах і 3.900 месца на курортах. Высокага ўзроўню ў бальніцах дасягнула хірургічная дапамога.

Міжнародная інфармацыя

АМЕРЫКАНСКІ ДРУК АБ КАНФЕРЭНЦЫІ КІРАЎНІКОУ ТРОХ САЮЗНЫХ КРАІН У ТЭГЕРАНЕ

Амерыканскія газеты з энтузіязмам вітаюць ваенныя рашэнні і пагадненні аб знішчэнні германскіх узброеных сіл, а таксама вітаюць заяву аб тым, што Канферэнцыя прывядзе да трывалага міру. Усе газеты падкрэсліваюць сардэчную абстаноўку, у якой адбываліся перагаворы.

«Нью-Ёрк геральд трыбюн» піша: «Тэгеранскі пакт прадвясчае разгром Германіі ў выніку сумесных удараў, нанесеных з усходу, захаду і поўдня. Ён практычна стварэнне суцэльнай еямі дэмакратычных краін. Распрацаван план дасягнення перамогі». Газета «Нью-Ёрк Таймс» заяўляе, што Канферэнцыя мае гістарычнае значэнне, бо на ёй сустраліся кіраўнікі трох самых магутных у свеце краін. Пытанне аб новым фронце ў сучасны момант вырашана ў той частцы, якая датычыцца маштабу і тэрмінаў аперации. Апрача таго, памянёны таксама паўднёвы фронт.

ЗАБОЙСТВА ГЕРМАНСКАГА ГЕНЕРАЛА У ТУРЫНЕ

Карэспандэнт агенцтва Рэйтэр перадае з швейцарска-італьянскай граніцы, што, па атрыманых там вестках, германскі генерал войск СС Цыммерман застрэлен 3 снежня ў Турыне рабочымі-антыфашыстамі. Цыммерман быў накіраван у Турын 1 снежня для задушэння антыгерманскіх дэманстрацый.

Па ўсёй Совецкай краіне праходзяць мітынгі і сходы, прысвечаныя рашэнням Канферэнцыі кіраўнікоў трох саюзных дзяржаў. Совецкі народ гарача вітае гістарычныя рашэнні Канферэнцыі, выказвае сваё глыбокае задавальненне яе вынікамі, якія сведчаць аб тым, што англа-савецка-амерыканскі баявы саюз у барацьбе з гітлераўскімі захопнікамі загартаваўся і ўмацаваўся.

Рабочыя і работніцы цеха матораў ордэна Леніна аўтазавода імені Сталіна на мітынг у уважліва слухалі апублікаваныя ў друку тэксты дакументаў, прынятых на Тэгеранскай Канферэнцыі. Выступаючыя заклікалі працаваць яшчэ лепш, даць Чырвонай Арміі больш рознай прадукцыі.

На заводзе камбайнаў у Саратаве рашылі ўсім калектывам стаць 7 снежня на франтавую вахту і завяршыць гадавую праграму 11 снежня.

Новасібірцы—варонежцам

Новасібірцы, якія ўзялі шэфства над аднаўленнем гаспадаркі Варонежскай абласці, працягваюць аказваць сваім падшэфным вялікую дапамогу. За апошні час адпраўлена варонежцам звыш 1.500 вагонаў розных будматэрыялаў, абсталявання, тавараў

У горадзе Молатаве на мітынг аднаго завода выступіў начальнік участка тав. Цімшын, які сказаў:

— Дэкларавыя трох Дзяржаў—смяротны прыгавор германскаму фашызму, германскай разбойніцкай арміі. Гэты прыгавор будзе прысвешчаны ў выкананне з усёй бязлітаснасцю. Мы, уральцы, працавалі і будзем працаваць з яшчэ большай энергіяй, каб забяспечыць Чырвонаму Армію максімальнай колькасцю нашай грознай уральскай тэхнікі.

З вялікім задавальненнем сустраблі рашэнні Канферэнцыі працоўныя вызваленых раёнаў Беларусі, а таксама партызаны і партызанкі ў тыле ворага. З вялікім удзімам праходзяць гутаркі, мітынгі, дзе бяруцца абавязальнасцьвы хутчэй аднавіць разбураную немцамі гаспадарку, яшчэ актыўней дапамагаць Чырвонай Арміі ў разгроме нямецка-фашысцкіх акупантаў.

Здана ў эксплуатацыю магутная турбіна

У Харкаве здана ў эксплуатацыю магутная турбіна. Прадпрыемствы, установы і жыллёвыя дамы атрымаюць дадатковую электраэнергію. Упершыню пасля

двухгадовага перапынку па асноўных магістралях горада пайшлі трамвай. У горадзе павялічваецца падача вады з 160.000 да 1.200 тысяч вёдзер у суткі.

Аднаўленне Таганрога

У Таганрогу заканчваецца рамонт трамвайнага парку, электрагаспадаркі, гарадскога вадаправода. Прадпрыемствы і установы атрымалі першы ток. Прыступілі

да працы многія прадпрыемствы мясцовай прамысловасці. Працуюць 5 бальніц, 8 амбулаторый, 10 дзіцячых ясляў. У 24 школах навучаецца 9.000 дзяцей.

Свой цукар у Бурат-Манголіі

У Бурат-Манголіі пабудаван першы цукарны завод. Завод поўнаасцю забяспечан мясцовай сыравінай. Калгасы паўднёвай Бурат-Манголіі ў гэтым годзе

ўпершыню зрабілі планы пачуць цукровых буракоў. Атрыман высокай ўраджай. Першы свой цукар Бурат-Манголія атрымае ў лютым 1944 года.

Сустрэча Рузвельта, Чэрчыля і Іненю ў Каіры

Агенцтва Рэйтэр перадае, што 7 снежня ў Каіры апублікавана наступнае камюніке: «Прэзідэнт Злучаных Штатаў Амерыкі Рузвельт, прэзідэнт Турэцкай рэспублікі Ісмет Іненю і прэм'ер-міністр Вялікабрытаніі Чэрчыль сустраліся ў Каіры 4, 5 і 6 снежня. Міністр замежных спраў Вялікабрытаніі Ідэн, міністр замежных спраў Турцыі Менемэнджыоглу і Гэры Гопкінс прынялі ўдзел у іх перагаворах. Удзел гэтага перагавору ў Каіры быў і вышэйшай ступені пладатворнымі і карыснымі для далейшых адносін паміж чатырма краінамі. Тожсамасць інтарэсаў і поглядаў вялікіх амерыканскай і англійскай дэмакратыі з поглядамі і інтарэсамі Совецкага Саюза, таксама як і традыцыйныя адносіны дружбы, якія існуюць паміж гэтымі дзяржавамі ў Турцыяй, зноў атрымалі пацвярджэнне на Канферэнцыі ў Каіры».

Англійскі друк аб Тэгеранскай канферэнцыі

Англійскія газеты за 7 снежня запоўнены матэрыяламі аб Тэгеранскай Канферэнцыі. «Дэйлі геральд» піша, што дата адкрыцця другога фронту ўжо ўстаноўлена і што стратэгія саюзнікаў, нарэшце, поўнаасцю аб'еднана. «Англа-амерыканскае вярхоўнае камандаванне ведае, як менавіта яму дзейнічаць, калі пачнецца рускае зімовае наступленне. Со-

дзелі агульнае палітычнае становішча і падверглі ўсебаковаму разгледжанню сваю палітыку, якой яны будуць прытрымлівацца, прымаючы пад увагу агульныя і асаблівія інтарэсы трох краін. Вывучэнне ўсіх іраблем у духу ўзаемаразумеання і лайяльнасці паказала самае шчыльнае адзінства, якое існуе паміж Злучанымі Штатамі Амерыкі, Турцыяй і Англіяй, і іх адносін да міжнароднага становішча. У выніку гэтага перагавору ў Каіры былі ў вышэйшай ступені пладатворнымі і карыснымі для далейшых адносін паміж чатырма краінамі. Тожсамасць інтарэсаў і поглядаў вялікіх амерыканскай і англійскай дэмакратыі з поглядамі і інтарэсамі Совецкага Саюза, таксама як і традыцыйныя адносіны дружбы, якія існуюць паміж гэтымі дзяржавамі ў Турцыяй, зноў атрымалі пацвярджэнне на Канферэнцыі ў Каіры».

РЕДАКЦЫЙНАЯ КАЛЕГІЯ. Б.3818.